

आक्रमण करना स.क्रि. 1. अचानक तेजी से आगे बढ़कर किसी वस्तु को लेना अथवा उठा लेना 2. किसी फेंकी हुई चीज को फुरती से पकड़ लेना प्रयो. क्षेत्र रक्षक ने जमे हुए बल्लेबाजों को सीमा रेखा पर लपक लिया।

लपका पुं. (देश.) 1. मौका मिलते ही दूसरों की चीजों पर हाथ साफ कर देने वाला व्यक्ति, उचक्का 2. दुष्ट व्यक्ति।

लपझप वि. (देश.) 1. चंचल, अस्थिर, अधीर 2. तेज, फुरतीला।

लपट स्त्री. (देश.) 1. आग की लौ, अग्नि शिखा 2. गरम हवा का झोंका 3. लू की गरमी।

लपटना अ.क्रि. (तद्.) 1. चारों ओर से घेरते हुए किसी से सटना अथवा लगना 2. आलिंगन करना, गले लगना, लिपटना 3. किसी कार्य में दत्तचित्त होकर लग जाना।

लपटा पुं. (देश.) 1. गीली और गाढ़ी चीज 2. गाढ़ी कढ़ी 3. हलवा (हलुआ) 4. थोड़ा बहुत संबंध अथवा लगाव।

लपलपाना अ.क्रि. (देश.) 1. छुरी-तलवार आदि का चमकना 2. लचीली छड़ी आदि का घुमाने से झुकना।

लपसी स्त्री (तद्.) आटे को थोड़े घी में भून कर बनाया गया पतला हलवा, लपटा।

लपेट स्त्री. (देश.) 1. लपेटने की क्रिया अथवा भाव 2. लपेट कर डाला हुआ घुमाव अथवा फेरा प्रयो. सिर लंगूर लपेटि पछारा।

लपेटन स्त्री (देश.) 1. लपेटने की क्रिया अथवा भाव, लपेट, घुमाव, फेरा, उलझन पुं. 1. किसी वस्तु को चारों ओर से लपेटने वाली चीज, बाँधने अथवा घेरने के काम आने वाली चीज।

लपेटना स.क्रि. (तद्.) 1. सूत, कपड़े आदि को किसी चीज के चारों ओर घुमाना, बाँधना 2. किसी को अपने वश में करना, फँसाना 3. गति बंद कर देना।

लपेटा पुं (देश.) सिर पर बाँधने का कपड़ा, साफा, पगड़ी 'केसरी लपेटा छैल विधि सों लपेटे'।

लफंगा वि. (फा.) जिसका चरित्र ठीक न हो, दुश्चरित्र, अधम, नीच, बदमाश।

लफज पुं. (अर.) अर्थयुक्त ध्वनि, शब्द, बोल, बात, वचन।

लफफाज वि. (अर.) लंबी चौड़ी बातें करने वाला, अतिरंजित बातें करने वाला, बातूनी।

लबड़ना अ.क्रि. (देश.) व्यर्थ की बातें करना, बकवास करना, झूठ बोलना।

लबादा पुं. (फा.) कमीज या कुर्ता के ऊपर पहना जाने वाला लम्बा और ढीला चोगानुमा परिधान (प्रायः कंधे से पैर तक शरीर की सुरक्षा के लिए इस परिधान का प्रयोग होता है)।

लबार वि. (देश.) बकवास करने वाला, गप्प मारने वाला, झूठ बोलने वाला।

लबारी वि. (देश.) व्यर्थ की बात करने वाली स्त्री. झूठी बात, व्यर्थ की गप्प।

लबालब वि. (फा.) पूर्णरूप से भरा हुआ, किनारे तक पूर्ण।

लबासी वि. (देश.) बकवास करने वाला, लम्पट, दुश्चरित्र।

लबेदा पुं. (फा.) मोटा और बड़ा डंडा।

लब्ध वि. (तत्.) 1. मिला हुआ, प्राप्त किया हुआ, लाभ किया हुआ, हासिल किया हुआ 2. उपार्जित।

लब्धकाम वि. (तत्.) जिसने चाहा हुआ प्राप्त कर लिया हो, जिसकी कामना पूरी हो चुकी हो।

लब्धप्रतिष्ठ वि. (तत्.) जिसने प्रतिष्ठा प्राप्त की हो, प्रतिष्ठित, प्रसिद्धि प्राप्त, सम्मानित।

लब्धि स्त्री. (तत्.) लाभ, प्राप्ति, फायदा, आय गणि. भागफल (किसी संख्या को किसी भाजक संख्या से भाग देने पर आया लब्धांक)।

लब्धिफलन वि. (तत्.) लाभ का परिणाम।